

پولیس ریلیز

کراچی 16 جولائی 2018ء۔

آئی جی سندھ امجد جاوید سلیمی نے ایم ٹی ورکشاپ سی پی او گارڈن، ٹیلی کمیونیکیشن سندھ پولیس کے ورکشاپ اور بعد ازاں پولیس لین گارڈن ساؤتھ کا تفصیلی دورہ کیا اور بالترتیب تمام تر درکار سہولیات و ممکنہ مسائل سے آگاہی لیتے ہوئے مزید ضروری احکامات دیئے۔

ایم ٹی ورکشاپ سی پی او میں انہوں نے تمام پولیس و ہیکلو کی موجودہ کنڈیشن و ورکشاپ میں دستیاب اسپئر پارٹس وغیرہ و دیگر اسٹاک کی بابت معلومات حاصل کیں اور اس ضمن میں ضروری احکامات دیئے۔

ٹیلی کمیونیکیشن سندھ پولیس کے ورکشاپ میں کام کرنے والے کم و بیش 31 کے اسٹاف کو آئی جی سندھ نے فی کس پانچ ہزار روپے انعام دینے کا اعلان کیا۔ اس موقع پر انہوں نے ٹیلی کمیونیکیشن کے تحت جاری جملہ ضروری امور کا جائزہ لیتے ہوئے وہاں پر موجود ایک نایاب لیتھ مشین کی درستگی اور اسے پولیس میوزیم میں بطور یادگار رکھنے کے احکامات دیئے۔

بعد ازاں آئی جی سندھ نے گارڈن پولیس لین کا بھی دورہ کیا اور نکاسی آب کے حوالے سے و دیگر جاری ترقیاتی امور کا تفصیلی جائزہ لیتے ہوئے ایس پی گارڈن ہیڈ کوارٹرز کو تمام تر امور جلد سے جلد پایہ تکمیل تک پہنچانے کے احکامات دیئے۔ اس موقع پر ڈی آئی جی ساؤتھ، ڈی آئی جی ٹی اینڈ ٹی، اے آئی جی ایم ٹی، ایس پی ہیڈ کوارٹرز گارڈن کے علاوہ پی ایس او ٹو آئی جی پی سندھ سلمان حسین بھی ان کے ساتھ تھے۔
